

भारत सरकार
श्रम और रोजगार मंत्रालय
राज्य सभा
अतारांकित प्रश्न संख्या- 2175
गुरुवार, 18 दिसम्बर, 2025/27 अग्रहायण, 1947 (शक)

एनसीएस सेवाओं को मजबूत किया जाना

2175. श्री रायगा कृष्णैया:

श्री मदन राठौड़:

डा. अनिल सुखदेवराव बोंडे:

क्या **श्रम और रोजगार** मंत्री यह बताने की कृपा करेंगे कि:

- (क) राष्ट्रीय करियर सेवा (एनसीएस) पोर्टल के ज़रिए देश में नौकरी ढूँढने वालों के लिए नौकरी मिलान में हुई बढ़ोतरी का ब्यौरा क्या है;
- (ख) एनसीएस पोर्टल के माध्यम से अब तक, राजस्थान सहित सभी राज्यों में उन नौकरी चाहने वालों की वर्ष-वार और कौशल-वार संख्या कितनी है जिन्हें करियर परामर्श और मार्गदर्शन प्राप्त हुआ;
- (ग) एनसीएस सेवाओं को मजबूत करने के लिए अब तक निजी और सरकारी भागीदारों के साथ हस्ताक्षरित समझौता ज्ञापनों की संख्या कितनी है और मुख्य भागीदारों का ब्यौरा क्या है; और
- (घ) एनसीएस पोर्टल के ज़रिए गिग कर्मचारियों और प्लेटफॉर्म-आधारित रोज़गार को एकीकृत करने के लिए उठाए गए कदमों का ब्यौरा क्या है?

उत्तर

श्रम और रोजगार राज्य मंत्री

(सुश्री शोभा कारान्दलाजे)

(क) से (घ) : भारत सरकार का श्रम और रोज़गार मंत्रालय, राष्ट्रीय करियर सेवा (एनसीएस) पोर्टल चला रहा है जो एक डिजिटल प्लेटफॉर्म [www.ncs.gov.in] के माध्यम से सभी रोजगार चाहने वालों और नियोक्ताओं को डायनामिक, कुशल और जिम्मेदार तरीके से रोजगार मिलान हेतु एक साझे मंच पर एकत्र करता है।

दिनांक 20.11.2025 तक, एनसीएस पोर्टल ने 8.17 करोड़ से ज़्यादा रिक्तियाँ जुटाई हैं, जिसके नतीजतन देश में 2.1 करोड़ से ज़्यादा रोजगार चाहने वाले को चयनित किया गया है। जुटाई गई रिक्तियों का राज्य/संघराज्य क्षेत्र-वार ब्यौरा https://www.ncs.gov.in/_layouts/15/ncsp/ViewStaticReport.aspx पर देखा जा सकता है।

इसके अलावा, मंत्रालय ने सभी रोजगार चाहने वालों के लिए रोजगार के मौके बढ़ाने के लिए पब्लिक-प्राइवेट पार्टनरशिप को मज़बूत करने के लिए प्राइवेट और पब्लिक एम्प्लॉयर्स/पोर्टल्स/प्लेटफ़ॉर्मर्स के साथ कई समझौता ज़ापनों पर हस्ताक्षर किए हैं। अब तक 25 से ज़्यादा समझौता ज़ापनों पर हस्ताक्षर किए जा चुके हैं, जिसमें स्विगी, ज़ोमैटो, अमेज़न और ज़ेप्टो जैसे निजी साज़दारों के साथ समझौता ज़ापन शामिल हैं जो राजस्थान समेत पूरे देश में एनसीएस पोर्टल के ज़रिए रोजगार चाहने वालों को गिग और प्लेटफ़ॉर्म-आधारित रोजगार के अवसर देते हैं।

एनसीएस पोर्टल अपने पंजीकृत उपयोगकर्ताओं को ऑनलाइन/ऑफ़लाइन करियर परामर्श और व्यावसायिक मार्गदर्शन सेवाएँ प्रदान करता है। एनसीएस पोर्टल पर 1182 से ज़्यादा करियर काउंसलर जुड़ चुके हैं। अब तक, देश भर में 55 लाख से ज़्यादा ऑनलाइन/ऑफ़लाइन करियर मार्गदर्शन सत्र आयोजित हो चुके हैं, जिनमें से 2.3 लाख से ज़्यादा सत्र राजस्थान में आयोजित किए गए हैं।

राष्ट्रीय करियर सेवा (एनसीएस) पोर्टल को ई-श्रम पोर्टल के साथ एकीकृत किया गया है, जो गिग और प्लेटफ़ॉर्म कामगारों समेत 31 करोड़ से ज़्यादा असंगठित कामगारों का डेटाबेस है। यह एकीकरण राजस्थान राज्य सहित सभी ई-श्रम पंजीकृत व्यक्तियों को एनसीएस पोर्टल पर उपलब्ध सभी सेवाओं, जैसे नौकरी खोजना और उससे जुड़ी सुविधाओं का उपयोग करने में सक्षम बनाता है।
